

ई है टाटा नगरिया, देख बबुआ...



जेएन टाटा की 186 वीं जयंती के अवसर पर शहर को टाटा स्टील कंपनी और उसकी सहयोगी कंपनियों ने दुल्हन की तरह सजाया है। इसी क्रम में लोकप्रिय कदमा-सोनारी लिंक रोड में विद्युत सज्जा का आकर्षक दृश्य।



एक ही रात दो घरों में ₹3.5 लाख की चोरी

जादूगोड़ा। जादूगोड़ा में अपराधी बेलगाम हो गये हैं व पुलिस का खौफ खत्म होता जा रहा है। चोरों के हौसले का अंदाजा इसी से लगाया जा सकता है कि चोर गैस कटर लेकर घूम-घूम कर घटना की अंजाम दे रहे हैं। बीती रात दो घरों में घुसकर चोरों ने उत्पात मचाया। चोरों ने पहले जादूगोड़ा थाना क्षेत्र के राखा माईस रेलवे स्टेशन जाने वाली मुख्य सड़क किनारे यूसिल कंपनी के पूर्व महामंत्री प्रदीप भगत की राशन दुकान को निशाना बनाया।

जेएन टाटा की स्मृति में नेत्र ज्योति महायज्ञ शुरू

जमशेदपुर। टाटा समूह के संस्थापक जमशेदजी नौसेरवान जी महान उद्योगपति के साथ एक ऐसे महान विचारक रहे, जिन्होंने उद्योग की समग्रता को परिभाषित किया। बताया कि समाज उसका अभिन्न अंग है, किसी उद्योग का विकास सिर्फ उत्पादकता में नहीं बल्कि उसके साथ समाज के गुणवत्तापूर्ण विकास में निहित है। ये बातें आज टाटा समूह की कंपनियों के लिए अनमोल हैं, जिन्हें पूरा करने के लिए हमेशा समूह की कंपनियां तत्पर रहती हैं। उक्त विचार बागबेड़ा थाना चौक स्थित राम मनोहर लोहिया नेत्रालय में जमशेदजी नौसेरवान जी टाटा की 186वीं जयंती के उपलक्ष्य में आयोजित नेत्र ज्योति महायज्ञ के उद्घाटन के अवसर पर टाटा स्टील समूह की कंपनी जेमीपोल के प्रबंध निदेशक पीके घोष ने व्यक्त किया। पूर्वी सिंहभूम के मानद सचिव विजय कुमार सिंह के साथ मिलकर पेशेंट वाई का फीता काटकर शिविर का उद्घाटन किया।

मानगो के दोनों पुलों पर आवागमन शुरू

जमशेदपुर। जमशेदपुर पश्चिमी के विधायक सरयू राय ने कहा है कि मानगो के दोनों पुलों पर आवागमन शुरू हो गया है। मानगो छोटा पुल पर से यातायात बंद होने के कारण हो रहे ट्रैफिक जाम की समस्या की जानकारी मिलने पर पथ निर्माण विभाग के कार्यालयक अभियंता से बात की और उन्हें बताया कि फ्लाई ओवर निर्माण के नाम पर इस पुल से यातायात का आवागमन रोकना व्यावहारिक नहीं है।

संस्थापक
स्व. डॉ अभय कुमार सिंह

स्वामित्व वृन्दा मीडिया पब्लिकेशनस् प्राइवेट लिमिटेड के लिए
मुद्रक, प्रकाशक
मंजू सिंह

द्वारा चित्रींदी, बोडेया रोड, रांची (झारखंड)834006 से मुद्रित एवं
लुबो सर्कुलर रोड, धनबाद 826001 से प्रकाशित।

संपादक
अविनाश ठाकुर

स्थानीय संपादक: ज्ञानवर्द्धन मिश्र *
फोन : 9431124480

e-mail
khabarmantra.city@gmail.com

R.N.I No. (आवेदित)

* पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।

सूर्यधाम के महामंडारा में 15,000 लोगों ने ग्रहण किया प्रसाद

सफल आयोजन के लिए स्वयंसेवकों और नागरिकों को बधाई : रघुवर दास

■ महामंडारा के साथ हुआ नौ दिवसीय अगुछान का समापन

■ दिन भर डंटे रहे सूर्य मंदिर समिति के मुख्य संरक्षक रघुवर दास

■ 20 काउंटर पर महाप्रसाद तो 10 काउंटर पर की गयी थी पानी की व्यवस्था



महामंडारा में श्रद्धालुओं के बीच प्रसाद परोसते पूर्व मुख्यमंत्री रघुवर दास व अन्य।

श्रद्धालुओं को खिचड़ी, सब्जी, चटनी एवं खीर का महाभोग परोसा गया। मंदिर समिति की ओर से पर्यावरण संरक्षण को ध्यान में रखते हुए प्रसाद वितरण के लिए कागज के ग्लास व प्लेट की व्यवस्था की गई थी। वहीं, भंडारे के दौरान सामाजिक समरसता की अनुपम झलक देखने को मिली। संत निरंकारी मंडल एवं राधा स्वामी तरण तारण के दर्जनों सदस्य भी सेवा में जुटे रहे और प्रसाद वितरण में सहयोग दिया। इस दौरान महिला एवं पुरुष स्वयंसेवकों ने पूरे समर्पण भाव से श्रद्धालुओं की सुविधा का ध्यान रखा। इस सेवा और सहयोग के लिए सूर्य मंदिर समिति ने उनका आभार व्यक्त किया। इस पूरे आयोजन के दौरान सूर्य मंदिर समिति के मुख्य संरक्षक एवं पूर्व मुख्यमंत्री रघुवर दास से श्रद्धालुओं की देखरेख में दिनभर लगे रहे। उन्होंने विभिन्न काउंटनों पर जाकर तैयारियों का जायजा लिया और श्रद्धालुओं एवं सूर्यधाम स्वयंसेवकों से मिलते रहे। समिति के संरक्षक चंद्रगुप्त प्रकट किया, जिनके सहयोग से यह आयोजन भव्य एवं ऐतिहासिक बना। कहा कि नौ दिनों के इस अनुष्ठान में सूर्यधाम आए हर भक्त के चेहरे पर संतोष और श्रद्धा की जो झलक थी, वही हमारी सफलता और प्रेरणा है। समिति के संरक्षक चंद्रगुप्त सिंह एवं वरिष्ठ सदस्यगण व अन्य पदाधिकारी भी आयोजन के सफल संचालन में सक्रिय रहे।

स्वदेशी जागरण मंच झारखंड प्रांतीय परिषद की बैठक संपन्न

पहले खुद स्वदेशी अपनारयें, तब दूसरों को करें प्रेरित : सतीश कुमार

खबर मन्त्र ब्यूरो

जमशेदपुर। शनिवार को स्वदेशी जागरण मंच झारखंड प्रांत की प्रांतीय परिषद की बैठक तुलसी भवन के प्रयाग कक्ष में हुई, जिसमें राज्य के 24 जिलों से 54 दायित्ववान कार्यकर्ता उपस्थित रहे। इस बैठक में प्रत्येक जिले के संयोजक, विभाग स्तरीय कार्यकर्ता एवं प्रान्त के दायित्व वाले कार्यकर्ता जन अपेक्षित थे। कार्यक्रम का शुभारंभ भारत माता, राष्ट्रपति दत्तोपंत टेंगड़ी एवं पंडित दीनदयाल उपाध्याय के समक्ष दीप प्रज्ज्वलन



स्वदेशी जागरण मंच के कार्यक्रम में उपस्थित

और पुष्पार्जन कर हुआ। बैठक में कार्यकर्ताओं का कौशल विकास, उनके अंदर देशप्रेम एवं संगठन के प्रति समर्पण भाव कैसे बढ़े, स्वदेशी मेला, स्वावलंबी भारत अभियान, भारत की टोटल फर्टिलिटी रेट में गिरावट

सोनुआ से भटक कर तेलंगाना पहुंची सुनीता पूर्ति को रेडक्रॉस ने घर पहुंचाया

खबर मन्त्र ब्यूरो

जमशेदपुर। तेलंगाना, जगन्गांव जिला में भटक कर पहुंची सुनीता पूर्ति अब अपने परिवार के बीच गांव रेंगारबेड़ा, सोनुआ, पश्चिमी सिंहभूम पहुंच गयी। रेड क्रॉस सोसाइटी, पूर्वी सिंहभूम का एक जनजातीय महिला को परिवार से मिलाने का यह अभियान सफलता पूर्वक एक सुखद अनुभूति के साथ सम्पन्न हो गया। ज्ञातव्य हो कि तेलंगाना जगन्गांव, वनस्टॉप सेंटर में रेस्क्यू कर लायी गयी सुनीता पूर्ति के लिए



के वहां के समाज कल्याण अधिकारी द्वारा, रेड क्रॉस सोसाइटी, पूर्वी सिंहभूम बिजय कुमार सिंह को किये गये एक फोन ने इस अभियान को एक सही राह दिखाया। ज्ञातव्य हो कि तेलंगाना में ही एक वर्ष पूर्व भटककर पहुंची एक जनजातीय महिला और उसके बच्चे के लिए रेड क्रॉस सोसाइटी, पूर्वी सिंहभूम ने अभियान चलाकर उसे घर पहुंचने में मदद की थी।

आदिवासियों का बाहा बोंगा महोत्सव चार से

■ सर्वप्रथम गिरौडीह के पारसनाथ में बाहा बोंगा महोत्सव आज से

■ करनडीह और सुरदा कसिंग में दिशेम बाहा 9 मार्च को

खबर मन्त्र ब्यूरो

जमशेदपुर। जमशेदपुर शहर से सटे आदिवासी बहुल इलाकों में इस बार बाहा महोत्सव की शुरुआत फागुन माह के पांचवें दिन यानि 4 मार्च से शुरू होगी और लगातार पूर्णिमा तक चलेगी। पहले दिन उम नाड़का के साथ इस महोत्सव की शुरुआत होगी। इसके बाद दूसरे दिन बाहा बोंगा और तीसरे दिन बाहा सेंदरा के रूप में मनाया जायेगा। अलग-अलग इलाकों व गांव के लोग अपनी सुविधानुसार बाहा बोंगा की तिथि तय करते हैं। सारजमदा निदिस्टोला के नायक बाबा यानी पुजारी पलटन हेंब्रम ने कहा कि हर वर्ष की भांति इस वर्ष महिला एवं पुरुष पारंपरिक परिधान में जोहरस्थान में आकर अपना माथा देखवें हैं और मारांगबुरू जाहेर आयो का आशीर्वाद लेते हैं। इसके बाद प्रसाद के रूप में खिचड़ी यानि सोढ़े का ग्रहण किया जाता है। इस दौरान पुरुष साल के फूलों को अपने कानों पर लगाते हैं और महिलाएं इस फूल को अपनी जुड़ों पर सजाती है। तीसरे दिन बाहा सेंदरा के साथ-साथ एक दूसरे पर सादे पानी डालकर होली खेली जाती है।

पेट क्रिमेटोरियम का उद्घाटन, अब पालतू पशुओं की भी सम्मानजनक अंत्येष्टि

खबर मन्त्र ब्यूरो

जमशेदपुर। जमशेदपुर का पहला पेट क्रिमेटोरियम आज, 1 मार्च 2025, को केनिल क्लब, जुबली पार्क के पास उद्घाटित किया गया। टाटा स्टील द्वारा वित्तपोषित इस सुविधा का उद्देश्य पालतू जानवरों को सम्मानजनक और पर्यावरण के अनुकूल अंतिम विदाई देने का एक विकल्प प्रदान करना है। उद्घाटन में टाटा स्टील के कॉर्पोरेट सर्विसेज के वाइस प्रेसिडेंट चाणक्य चौधरी और रुचि नरेंद्रन शामिल हुए। पहले, शहर में पालतू जानवरों के अंतिम संस्कार के लिए उचित साधन



पेट क्रिमेटोरियम का दृश्य और क्रिमेटोरियम का उद्घाटन करते चाणक्य चौधरी, श्रीमती रुचि नरेंद्रन व अन्य पदाधिकारी।

उपलब्ध नहीं थे, जिससे लोग असुविधा महसूस करते थे। यह नया क्रिमेटोरियम एक पर्यावरण-सम्मत और सम्मानजनक विकल्प प्रदान करता है, जिससे पशु प्रेमियों को उनके प्यारे पालतू जानवरों को सही तरीके से विदाई देने में मदद मिलेगी। यह पहल जमशेदपुर के लिए सतत विकास और सामुदायिक कल्याण की दिशा में एक महत्वपूर्ण कदम है और अन्य शहरों के लिए भी एक प्रेरणादायक उदाहरण बन सकता है। जमशेदपुर में पालतू जानवरों के लिए समर्पित शवदाह गृह की स्थापना की आवश्यकता लंबे समय से महसूस की जा रही

आरबीआई कार्यालय पहुंच या सुरक्षित डाक से जमा कर सकते हैं 2000 के नोट

■ मुद्रा संबंधित मामलों पर भारतीय रिजर्व बैंक, पटना द्वारा टाउन हॉल बैठक संपन्न

■ एक रुपये और दो रुपये का सिक्का वैध मुद्रा, आदान-प्रदान करें लोग



बैठक को संबोधित करते आरबीआई के अधिकारी।

आरबीआई पटना ने की। इस अवसर पर विनिता टोपनो, महाप्रबंधक, आरबीआई पटना, मनोज कुमार, महाप्रबंधक, बैंक ऑफ इंडिया; संजीव नाथ, उप महाप्रबंधक, भारतीय स्टेट बैंक; ए. पी. दास, उप महाप्रबंधक, बैंक ऑफ इंडिया; और आर. सी. गोयल, क्षेत्रीय प्रमुख, सेंट्रल बैंक ऑफ इंडिया भी मौजूद थे। इस कार्यक्रम में अन्य बैंकों के विभिन्न अधिकारियों के साथ और आम जनता ने सक्रिय रूप से भाग लिया, जिससे मुद्रा प्रबंधन के विभिन्न पहलुओं पर खुली चर्चा के लिए एक मंच मिला।

प्रेम ज्योति प्रांगण स्कूल के भव्य नये भवन का निर्माण

खबर मन्त्र ब्यूरो

जमशेदपुर। शिक्षा के माध्यम से समाज के वंचित वर्ग को सशक्त बनाने की दिशा में टाटा स्टील ने एक और महत्वपूर्ण कदम बढ़ाया है। टाटा स्टील ने प्रेम ज्योति प्रांगण स्कूल के लिए एक आधुनिक भवन का निर्माण किया है, जो पहले जेआरडी टाटा स्पोर्ट्स कॉम्प्लेक्स में संचालित होता था। नॉर्दन टाउन में पुराने बीएसएनएल कार्यालय के पास स्थित यह स्कूल 1.2 एकड़ भूमि पर निर्मित है, जिसमें दो मंजिला भवन लगभग 17,000 वर्ग फुट क्षेत्र में फैला है। इसमें 13 स्मार्ट क्लासरूम, अत्याधुनिक विज्ञान और कंप्यूटर लैब, तथा एक पुस्तकालय शामिल हैं। नये परिसर में हरियाली, खेल मैदान और पर्याप्त पार्किंग की सुविधा उपलब्ध है, जिससे 600 छात्रों के लिए एक खुले और अनुकूल शैक्षिक माहौल की व्यवस्था की गयी है।



फैला है। इसमें 13 स्मार्ट क्लासरूम, अत्याधुनिक विज्ञान और कंप्यूटर लैब, तथा एक पुस्तकालय शामिल हैं। नये परिसर में हरियाली, खेल मैदान और पर्याप्त पार्किंग की सुविधा उपलब्ध है, जिससे 600 छात्रों के लिए एक खुले और अनुकूल शैक्षिक माहौल की व्यवस्था की गयी है।

विरोध के चलते पार्वती घाट में नहीं बना था पेट क्रिमेटोरियम : इससे पहले, 2016 में जमशेदपुर के पार्वती घाट में कुत्तों के लिए एक शवदाह गृह स्थापित करने का प्रयास हुआ था, लेकिन स्थानीय विरोध और प्रशासनिक अड़चनों के कारण यह परियोजना पूरी नहीं हो सकी।

झारखंड में जमशेदपुर को फिर मिली विशिष्ट पहचान : नया पालतू शवदाह गृह जुबली पार्क के पास केनिल क्लब के समीप स्थित है, जिससे शहर के पालतू प्रेमियों को अब अपने पालतू पशुओं को सम्मानजनक अंतिम विदाई देने में सुविधा होगी। यह पहल न केवल पालतू जानवरों के प्रति सम्मान दर्शाती है, बल्कि पर्यावरण संरक्षण को दिशा में भी एक महत्वपूर्ण कदम है। इसके अलावा कार्यालय से जमशेदपुर में पालतू जानवरों के अंतिम संस्कार के लिए एक स्थायी और सम्मानजनक समाधान उपलब्ध हुआ है।



विरोध के चलते पार्वती घाट में नहीं बना था पेट क्रिमेटोरियम : इससे पहले, 2016 में जमशेदपुर के पार्वती घाट में कुत्तों के लिए एक शवदाह गृह स्थापित करने का प्रयास हुआ था, लेकिन स्थानीय विरोध और प्रशासनिक अड़चनों के कारण यह परियोजना पूरी नहीं हो सकी।

झारखंड में जमशेदपुर को फिर मिली विशिष्ट पहचान : नया पालतू शवदाह गृह जुबली पार्क के पास केनिल क्लब के समीप स्थित है, जिससे शहर के पालतू प्रेमियों को अब अपने पालतू पशुओं को सम्मानजनक अंतिम विदाई देने में सुविधा होगी। यह पहल न केवल पालतू जानवरों के प्रति सम्मान दर्शाती है, बल्कि पर्यावरण संरक्षण को दिशा में भी एक महत्वपूर्ण कदम है। इसके अलावा कार्यालय से जमशेदपुर में पालतू जानवरों के अंतिम संस्कार के लिए एक स्थायी और सम्मानजनक समाधान उपलब्ध हुआ है।



भिड़ंत के बाद ढीले पड़े जेलैंस्की के तेवर

यूक्रेन के राष्ट्रपति बोले, ट्रंप की भूमिका रूस के साथ युद्ध के भविष्य को तय करने में महत्वपूर्ण होगी

खनिज समझौते पर हस्ताक्षर करने के लिए तैयार : जेलैंस्की



करने के लिए तैयार हैं, यह सुरक्षा गारंटी की दिशा में पहला कदम होगा। लेकिन यह पर्याप्त नहीं है। एक युद्धविराम बिना ठोस सुरक्षा गारंटी के यूक्रेन के लिए खतरनाक होगा। तीन साल से हम लड़ रहे हैं, और यूक्रेनी लोगों को यह जानने की जरूरत है कि अमेरिका हमारे साथ है।

अमेरिका से मजबूत समर्थन की अपील : यूक्रेन के राष्ट्रपति ने अमेरिका से अधिक ठोस समर्थन की अपील करते हुए कहा कि यह

केवल दो देशों की लड़ाई नहीं, बल्कि संप्रभुता और मानवाधिकारों का संघर्ष है। उन्होंने कहा, रूस ने हमारे घरों पर आक्रमण किया, हमारे लोगों को मारा और हमारी संप्रभुता को नष्ट करने की कोशिश की। यह केवल भू-भाग का युद्ध नहीं है, बल्कि असली लोगों की जिंदगियों का सवाल है।

केवल युद्धविराम नहीं, स्थायी शांति जरूरी : जेलैंस्की ने अमेरिका के साथ अपने रिश्ते को ऐतिहासिक करार देते हुए कहा कि

बजट में घोषणाओं को लागू करने के लिए तेजी से काम करें : मोदी

बजट का उद्देश्य कृषि क्षेत्र को अधिक लचीला और समृद्ध बनाना

तीन करोड़ लखपति दीदी बनाने का लक्ष्य



कहा कि आज लोगों में पोषण को लेकर काफी जागरूकता बढ़ी है। इसलिए बागवानी, डेयरी और फिशरी प्रोडक्ट्स की बढ़ती मांग को देखते हुए इन क्षेत्रों में काफी निवेश किया गया है। फल और सब्जियों का उत्पादन बढ़ाने के लिए अनेक कार्यक्रम चलाये जा रहे हैं। बिहार में मखाना बोर्ड के गठन की घोषणा भी की गई है। प्रधानमंत्री ने कहा कि हमारी सरकार ग्रामीण अर्थव्यवस्था को समृद्ध बनाने के लिए प्रतिबद्ध है। हमने सेल्फ हेल्प ग्रुप की आर्थिक ताकत बढ़ाई है। हमने तीन करोड़ लखपति दीदी बनाने का लक्ष्य रखा है। हमारे प्रयासों से सेवा करोड़ से ज्यादा बहनें लखपति दीदी बन

चुकी हैं। उन्होंने कहा कि विकसित भारत के लक्ष्य की ओर बढ़ रहे भारत के संकल्प बहुत स्पष्ट हैं। हम सभी मिलकर एक ऐसे भारत के निर्माण में जुटे हैं, जहां किसान समृद्ध और सशक्त हों। हमारा प्रयास है कि कोई किसान पीछे न छूटे। हम कृषि को विकास का प्राथमिक इंजन मानते हैं। हम दो प्रमुख लक्ष्यों की ओर काम कर रहे हैं, पहला, कृषि क्षेत्र का विकास और दूसरा गांवों की समृद्धि। पीएम-किसान सम्मान निधि 6 साल पहले शुरू की गई थी और लगभग 3.75 लाख करोड़ रुपये सीधे 11 करोड़ किसानों के बैंक खातों में स्थानांतरित किए गए हैं। प्रधानमंत्री ने कहा कि हमने एक किसान केंद्रित डिजिटल इंफ्रास्ट्रक्चर तैयार किया है, ताकि देशभर के किसानों तक इस योजना का लाभ पहुंच सके।

एजेंसी

नयी दिल्ली। प्रधानमंत्री नरेन्द्र मोदी ने शनिवार को वीडियो कॉन्फ्रेंसिंग के माध्यम से कृषि एवं ग्रामीण समृद्धि पर बजट पश्चात वैबिनार को संबोधित करते हुए कहा कि इस वर्ष के केन्द्रीय बजट का उद्देश्य कृषि क्षेत्र को अधिक लचीला और समृद्ध बनाना है। उन्होंने कहा कि बजट घोषणाओं को लागू करने के लिए तेजी से काम करने की जरूरत है। प्रधानमंत्री ने कहा कि इस वर्ष का बजट हमारी सरकार के तीसरे कार्यकाल का पहला पूर्ण बजट था। इस बजट में हमारी नीतियों में निरंतरता और विकसित भारत के विजन में नया विस्तार भी दिखा है। बजट से पहले सभी हितधारकों द्वारा दिए गए इनपुट और सुझाव बजट तैयार करते समय बहुत उपयोगी रहे। अब इस बजट को और अधिक प्रभावी तरीके से लागू करने में इसके परिणाम जल्द से

बार काउंसिल के फिर अध्यक्ष बने मनन मिश्रा

नयी दिल्ली/ पटना। देशभर के 27 लाख वकीलों की प्रतिनिधि संस्था बार काउंसिल ऑफ इंडिया के अध्यक्ष पद पर मनन कुमार मिश्रा एक बार फिर निरोध चुन लिए गए हैं। सुप्रीम कोर्ट के वरीय अधिवक्ता और राज्यसभा सदस्य मिश्रा ने अपनी प्रभावशाली चुनावी रणनीति, लोकप्रियता और व्यवहारकुशलता के दम पर सभी विरोधियों को पीछे छोड़ दिया। हालांकि, इस बार उनके राज्यसभा सदस्य बनने के बाद विरोधी दलों की सक्रियता और कड़ा मुकाबला होने की अटकलें थीं, लेकिन अंततः कोई प्रत्याशी मैदान में नहीं उतरा। इससे पहले, बिहार राज्य बार काउंसिल चुनाव में लगातार सातवों बार जीत दर्ज कर मिश्रा तीसरी बार बिहार से बीसीआई के सदस्य निर्वाचित हुए थे। अपनी

► **उपाध्यक्ष की दौड़ में तमिलनाडु के प्रभाकरण व दिल्ली के वेद प्रकाश**

जीत के बाद उन्होंने वकील समुदाय को मजबूत करने, अधिवक्ता अधिनियम में संशोधन और



अधिवक्ता सुरक्षा अधिनियम लागू कराने का संकल्प दोहराया। इस बीच तमिलनाडु के एस. प्रभाकरण और दिल्ली के वेद प्रकाश शर्मा उपाध्यक्ष पद की दौड़ में हैं। 17 मई को दिल्ली में वकीलों की महत्वपूर्ण बैठक होगी, जिसमें अधिवक्ताओं की समस्याओं और कल्याण योजनाओं पर चर्चा होगी।

बिहार के किसानों को सौर ऊर्जा से मिलेगी बिजली

खबर मन्त्र संवाददाता

पटना। बिहार सरकार अब किसानों को सौर ऊर्जा से मिलेगी बिजली। इस योजना के तीसरे चरण में 1200 मेगावाट बिजली सौर ऊर्जा संयंत्र के माध्यम से फीडरों को ऊर्जाान्वित किया जाएगा। मुख्यमंत्री नीतीश कुमार पहले ही इस सूर्य ऊर्जा को अक्षय ऊर्जा बताते हुए इसे विकसित करने के लिए विस्तृत प्रयास करने के निर्देश दे चुके हैं।

इसके मद्देनजर ऊर्जा विभाग ने कवायद शुरू कर दी है। वर्तमान में किसानों को डीडीकेटेट फीडरों से मिलने वाली सभी बिजली थर्मल ऊर्जा प्लांट से मुहैया कराई जाती है। यह बिजली काफी महंगी पड़ती है। इसका विकल्प राज्य सरकार अक्षय ऊर्जा के माध्यम से तलाश कर रही है। सरकार ने कृषि फीडरों के सोलराइजेशन यानी सूर्य से ऊर्जा प्रदान करने का निर्णय लिया है। ताकि दिन में ही किसानों को सूर्य ऊर्जा के माध्यम से बिजली पैदा कर दिन में ही इसे उपलब्ध करा

कृषि फीडरों का होगा सोलराइजेशन

► **जून तक 2.85 लाख किसानों को मिलेगा कनेक्शन**



दिया जाए। इससे किसानों को रात में सिंचाई के लिए अतिरिक्त मेहनत नहीं करनी पड़े। सूचना एवं जन संपर्क विभाग की तरफ से जल्द ही इसका प्रकाशन सभी समाचार पत्रों में कराया जाएगा। ऊर्जा मंत्री बिजेन्द्र प्रसाद यादव ने कहा कि सौर ऊर्जा की मदद से कृषि फीडरों को बिजली मुहैया कराने से किसानों को निर्बाध बिजली उपलब्ध कराने में काफी मदद मिलेगी। इससे बिजली की दर पर अभी दी जा रही सब्सिडी में थोड़ी कमी आएगी। मुख्य सचिव अमृत लाल मोघा ने कहा कि राज्य की भविष्य में बढ़ती हुई ऊर्जा जरूरतों को देखते हुए यह सबसे महत्वपूर्ण पहल है। कृषि फीडरों का सोलराइजेशन करने से सुखाड़ जैसी परिस्थितियों से सामना करने में बेहद सहूलियत होगी। इस वर्ष जून तक राज्य के सभी किसानों को पटवन समेत

अन्य कृषि कार्यों के लिए डेडीकेटेड फीडर से बिजली मिलने लगेगी। राज्य में ऐसे तीन हजार फीडरों की आवश्यकता है, जिसमें अभी ढाई हजार तैयार हो गए हैं। जून तक बचे हुए लक्ष्य को प्राप्त कर लिया जाएगा। इसके अलावा राज्य के 2 लाख 85 हजार किसान ऐसे हैं, जिनके आवेदन आने के बाद उन्हें कृषि कनेक्शन अभी नहीं दिया जा सका है। मुख्यमंत्री के विशेष निर्देश पर जून 2025 तक बचे हुए सभी किसानों को कृषि कनेक्शन मुहैया करा दिया जाएगा। इस पर बिजली महकमा खास तौर से काम शुरू कर दिया है। राज्य के कृषि फीडरों से अब तक 5 लाख 55 हजार किसानों को मुख्यमंत्री कृषि पंप विद्युत कनेक्शन योजना



उरुजगान में भूस्खलन से छह लोगों की मौत

तिरिन कोट। अफगानिस्तान के दक्षिणी प्रांत उरुजगान में भूस्खलन से महिलाओं और बच्चों सहित छह लोगों की मौत हो गई। प्रांतीय संस्कृति एवं सूचना निदेशक जमीर अहमद ने शनिवार को बताया कि उरुजगान में गिजाब जिले के सरमोरी इलाके में भारी बारिश और बर्फबारी के कारण शुक्रवार देर रात भूस्खलन हुआ, जिसमें छह लोगों की मौत हो गयी।

खैबर पख्तूनख्वा में मुठभेड़, 6 आतंकी डेर

इस्लामाबाद। पाकिस्तान के उत्तर-पश्चिमी प्रांत खैबर पख्तूनख्वा में शुक्रवार को सुरक्षा बलों के साथ मुठभेड़ में छह आतंकवादी मारे गए। पाकिस्तानी सेना की मीडिया शाखा इटर-सर्विसेज पब्लिक रिलेशंस (आईएसपीआर) ने शनिवार को बताया कि खुफिया जानकारी के आधार पर सुरक्षा बलों ने प्रांत के उत्तरी वजीरिस्तान जिले में अभियान चलाया। मुठभेड़ में छह आतंकवादी मारे गए।

रूस ने बेलारूस के साथ किया समझौता

मॉस्को। रूस के राष्ट्रपति व्लादिमीर पुतिन ने बेलारूस के साथ सुरक्षा गारंटी पर समझौते की पुष्टि की है। देश के कानूनी सूचना पोर्टल पर पोस्ट किए गए एक दस्तावेज के अनुसार, इस समझौते पर मूल रूप से श्री पुतिन और बेलारूस के राष्ट्रपति अलेक्जेंडर लुकाशेंको ने छह दिसंबर, 2024 को मिन्स्क में हस्ताक्षर किए थे। 18 फरवरी को रूस की संसद के निचले सदन हाउस्टेट ड्युमाऔर 26 फरवरी को रूस के संसद के ऊपरी सदन हाउफेडरेशन काउंसिलह ने इसकी पुष्टि की। संधि के तहत, दोनों पक्ष एक-दूसरे का समर्थन करने और खतरों को दूर करने के लिए सभी उपलब्ध साधनों का उपयोग करने का वचन देते हैं।

बारिश से चीन सीमा से सटी चार सड़कें बंद

नैनीताल/पिथौरागढ़। उत्तराखंड में दो दिन से लगातार हुई बरसात का असर पिथौरागढ़ की चीन सीमा को जोड़ने वाली सड़कों पर पड़ा है। मलबा आने से सीमा से सटी चार सड़कें बंद हो गई हैं। खास बात यह है कि चीन सीमा को जोड़ने वाली सामरिक दृष्टि से मुख्य गुंजी - कालापानी - नवीदाग मार्ग खुला हुआ है। प्रशासन सड़कों को खोलने में युद्धस्तर पर जुटा हुआ है। इससे आवाजाही ठप हो गई है।

छपरा में दो युवकों की गोली मारकर हत्या

छपरा। बिहार में सारण जिले के जलालपुर थाना क्षेत्र में दो युवकों की गोली मारकर हत्या कर दी गयी है। पुलिस अधीक्षक डॉ. कुमार आशीष ने शनिवार को बताया कि जीएस बंगरा टीचर ट्रेनिंग कॉलेज के समीप से दो युवकों का शव बरामद किया है। मृतकों की पहचान मरारक थाना के कवलपुरा निवासी फारुख और अशरफ के रूप में की गयी है।

होली गीत रंग इलाई मौजाई पे हुआ रिलीज मुंबई।

जानेमाने गायक-अभिनेता रितेश पांडे और गायिका शिवानी सिंह का होली स्पेशल गाना रंग दलाई भोजाई पे टी-सीरिज हमार भोजपुरी पर रिलीज हो गया है। रंग इलाई भोजाई पे होली के पारंपरिक रंग में रंगा हुआ मजेदार गाना है। इस गाने को रितेश पांडे और शिवानी सिंह ने गाया है।

फरवरी में जीएसटी संग्रह 183646 करोड़

नयी दिल्ली। वित्त वर्ष के फरवरी में जीएसटी संग्रह 183646 करोड़ रुपये रहा है जो पिछले वित्त वर्ष के इसी महीने के 168337 करोड़ रुपये के राजस्व की तुलना में 9.1 प्रतिशत अधिक है। एसजीएसटी 43704 करोड़ व आईजीएसटी 90870 करोड़ रुपये रहा है । रिफंड के बाद फरवरी में जीएसटी 162758 करोड़ रुपये रहा है जो पिछले वित्त वर्ष में इसी महीने में संग्रहित 150528 करोड़ रुपये के राजस्व की तुलना में 8.1 प्रतिशत अधिक है।



अपने जन्मदिन पर शिक्षकों को नियुक्ति पत्र देते बिहार के मुख्यमंत्री नीतीश कुमार ।

नीतीश ने 59,028 विशिष्ट शिक्षकों को दिया नियुक्ति पत्र, कहा हर वर्ग का विकास प्राथमिकता

बड़ी संख्या में महिलाएं शिक्षक बनीं

खबर मन्त्र संवाददाता

पटना। मुख्यमंत्री नीतीश कुमार ने शनिवार को सक्षमता परीक्षा उत्तीर्ण 59028 विशिष्ट शिक्षकों को नियुक्ति पत्र सौंपने के बाद कहा कि उन्होंने सभी वर्गों के उत्थान के लिए काम किया है। श्री कुमार ने शनिवार को मुख्यमंत्री सचिवालय स्थित संवाद में आयोजित कार्यक्रम में 59 हजार 28 विशिष्ट शिक्षकों को नियुक्ति पत्र सौंपने के बाद कहा कि हमलोगों ने शुरू से ही सभी वर्गों चाहे हिंदू हों, मुसलमान हों, अगड़ा हों, पिछड़ा हों, अति पिछड़ा हों, दलित हों, महादलित हों उनके उत्थान के लिए काम किया है। मुख्यमंत्री ने कहा कि महिलाओं के उत्थान के लिए भी कई कार्य किए गए हैं। शिक्षक के रूप में बड़ी संख्या में महिलाएं बहाल हुई हैं। उन्होंने कहा कि मैं सभी शिक्षकों

से कहना चाहता हूं कि वे अच्छे से बच्चों को पढ़ाएं। मैं शिक्षा मंत्री से भी कहना चाहता हूं कि वे शिक्षण कार्य पर निरंतर निगरानी रखें। बच्चों को पढ़ाई में किसी प्रकार की बाधा नहीं हो, इसपर सबलोग विशेष ध्यान रखें। कुमार ने कहा कि जब हमलोगों को काम करने का मौका मिला तो शिक्षा के क्षेत्र में बेहतरी के लिए कई कदम उठाए गए। शिक्षकों की अत्यधिक कमी से 2006-07 से पंचायत एवं नगर निकायों के माध्यम से बड़े पैमाने पर नियोजित शिक्षकों की नियुक्ति की गई, जिनकी संख्या लगभग तीन लाख 68 हजार है। मुख्यमंत्री ने कहा कि उन्होंने तय किया कि नियोजित शिक्षकों के लिए अलग से परीक्षा ली जायेगी और उन्हें पांच अवसर दिये जायेंगे।

गश्ती में किसी प्रकार की कोताही नहीं करे पुलिस

पटना। मुख्यमंत्री नीतीश कुमार ने शनिवार को मद्य निषेध तथा विधि व्यवस्था की उच्चस्तरीय समीक्षा की। समीक्षा के क्रम में मुख्यमंत्री ने कहा कि अपराध नियंत्रण के लिये पूरी तरह सतर्क और एक्टिव रहें। पुलिस गश्ती में किसी प्रकार की कोताही नहीं हो। त्योहारों को देखते हुये असामाजिक तत्वों पर कड़ी निगरानी रखें। मुख्यमंत्री ने अधिकारियों से कहा कि मद्य निषेध को प्रभावी ढंग से लागू करने करने के लिये समुचित कार्रवाई करें। उन्होंने कहा कि शराबबंदी के पूर्व लोग शराब पीकर अपनी सारी कमाई उड़ा देते थे, आज वही पैसा दूसरे काम में लग रहा है।

दिल्ली में 15 साल पुरानी गाड़ियों को नहीं मिलेगा इंधन

नयी दिल्ली। दिल्ली के पर्यावरण मंत्री मनजिंदर सिंह सिरसा ने शनिवार को कहा कि 31 मार्च के बाद राष्ट्रीय राजधानी के पेट्रोल पंप पर 15 वर्ष से अधिक पुराने वाहनों को पेट्रोल देना बंद कर दिया जाएगा। राष्ट्रीय राजधानी में वायु प्रदूषण से निपटने के उपायों पर चर्चा के लिए अधिकारियों के साथ बैठक के बाद सिरसा ने कहा कि सरकार वाहनों से होने वाले उत्सर्जन और प्रदूषण पर अंकुश लगाने के लिए कड़े कदम उठा रही है। बैठक में प्रमुख नीतिगत निर्णयों पर ध्यान केंद्रित किया गया, जिसमें पुराने वाहनों पर प्रतिबंध, अनिवार्य एंटी-स्मॉग उपचार और इलेक्ट्रिक सार्वजनिक परिवहन को अपनाना शामिल हैं। सिरसा ने कहा कि पंप पर ऐसे उपकरण लगा रहे हैं, जो 15 साल से पुराने वाहनों की पहचान करेगे और उन्हें इंधन नहीं दिया जाएगा। उन्होंने कहा कि सरकार केंद्रीय पेट्रोलियम मंत्रालय को सूचित करेगी।

